

জ
জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ৪৯৭/২০২০

চিৰাং, বঙাইগাঁও আৰু গোৱালপাবা জিলাৰ বানপৰিষিতিৰ বুজ ল'লে মুখ্যমন্ত্ৰীয়ে

আশ্রয় শিৱিৰত থকা বানাক্রান্তই লাভ কৰি থকা সাহায্যৰ বুজ ল'লে মুখ্যমন্ত্ৰীয়ে

মুখ্যমন্ত্ৰীয়ে পৰিদৰ্শন কৰিলে চিৰাং জিলাৰ আই নদীয়ে সৃষ্টি কৰা খহনীয়াস্তুলী

আই নদীৰ বান আৰু খহনীয়া সমস্যাৰ স্থায়ী সমাধানৰ বাবে চৰকাৰে এক প্ৰকল্পৰ কাম হাতত

ল'ব : মুখ্যমন্ত্ৰী

দিছপুৰ, ২১ জুলাই : মুখ্যমন্ত্ৰী সৰ্বানন্দ সোগোৱালে আজি চিৰাং জিলাৰ তুলসীৰাবালৈ গৈ আই নদীয়ে সৃষ্টি কৰা খহনীয়াস্তুলী পৰিদৰ্শন কৰে। ইয়াৰ পিছতে মুখ্যমন্ত্ৰীয়ে জিলাখনৰ ৩৪১ নং মাজৰাবাৰী প্ৰাথমিক বিদ্যালয় আৰু ১২৮ নং নোৱাপাবা প্ৰাথমিক বিদ্যালয়ত স্থাপন কৰা আশ্রয় শিৱিৰ পৰিদৰ্শন কৰি আশ্রয় শিৱিৰত থকা লোকসকলে সঠিক তথা মানসম্পন্ন চৰকাৰী সাহায্য লাভ কৰিছে নে নাই তাৰ বুজ লয়। আনহাতে মুখ্যমন্ত্ৰীয়ে আজি বঙাইগাঁও জিলাৰ জামদহা (বেকাৰ চক বজাৰ) গৈ আই নদীৰ বানপানীৰ দ্বাৰা ক্ষতিগ্রস্ত লোকসকলৰ সৈতে মত-বিনিময় কৰে। মুখ্যমন্ত্ৰীয়ে কয় যে আই নদীৰ এই ভঙা অংশ মেৰামতিৰ বাবে ৰাজ্য চৰকাৰে শীঘ্ৰে পদক্ষেপ গ্ৰহণ কৰিব। এই পৰিদৰ্শনৰ সময়ত জলসম্পদ বিভাগৰ মন্ত্ৰী কেশৱ মহন্ত, পৰ্যটন বিভাগৰ মন্ত্ৰী চন্দন ব্ৰহ্ম, জিলাখনৰ উপায়ুক্ত, আৰক্ষী অধীক্ষককে ধৰি বিভিন্ন বিভাগৰ উচ্চপদস্থ বিষয়াসকল উপস্থিত আছিল।

ইয়াৰ পিছতে সাংবাদিকৰ সৈতে হোৱা কথা-বতৰাৰ সময়ত মুখ্যমন্ত্ৰী সোগোৱালে কয় যে আই নদীৰ বানপানীৰ ফলত জিলাখনৰ বহু লোক ক্ষতিগ্রস্ত হৈছে। আইনদীৰ বানপানীৰ ফলত বঙাইগাঁও জিলাৰো বিস্তীৰ্ণ এলেকাৰ কৃষিভূমি জলমগ্ন হোৱাৰ লগতে জনসাধাৰণৰ ক্ষতি সাধন হৈছে। আইনদীয়ে দুয়োখন জিলাৰ জনসাধাৰণক চিন্তিত কৰি তুলিছে বুলি উল্লেখ কৰি মুখ্যমন্ত্ৰীয়ে কয় যে আইনদীৰ বান আৰু খহনীয়া সমস্যাৰ স্থায়ী সমাধানৰ বাবে ৰাজ্য চৰকাৰে এক প্ৰকল্পৰ কাম হাতত ল'ব। ভূটানৰ পৰা নামি অহা পানীৰ ফলত হোৱা বানপানীৰ বিষয়টো সাংবাদিকে দৃষ্টি আকৰ্ষণ কৰাত মুখ্যমন্ত্ৰীয়ে কয় যে এই বিষয়টো সমাধানৰ বাবে কেন্দ্ৰীয় চৰকাৰে ভূটান চৰকাৰৰ লগত আলোচনাত মিলিত হ'ব।

মুখ্যমন্ত্ৰী সোগোৱালে কয় যে বানপানীৰ ফলত হোৱা ক্ষয়-ক্ষতি আৰু আশ্রয় শিৱিৰত থকা লোকসকলে সঠিকভাৱে তথা গুণগত মানসম্পন্ন সাহায্য সামগ্ৰী লাভ কৰাৰ বিষয়টো নিজে প্ৰত্যক্ষভাৱে বুজ লোৱাৰ বাবে তেওঁ বিভিন্ন জিলা পৰিদৰ্শন কৰিছে। বানপানীৰ দৰে এই দুর্যোগৰ সময়ত ৰাজ্যৰ জনসাধাৰণে আন্তৰিকতাৰে সহযোগ কৰি আহিছে। আশ্রয় শিৱিৰ সাহায্যৰ ক্ষেত্ৰত অভিযোগ লাভ কৰাৰ পিছতে প্ৰশাসনে তৎপৰতাৰে ব্যৱস্থা গ্ৰহণ কৰিছে বুলিও মুখ্যমন্ত্ৰীয়ে কয়। তেওঁ কয় যে প্ৰধানমন্ত্ৰী নৰেন্দ্ৰ মোদীয়ে অসমৰ বান সমস্যাৰ স্থায়ী সমাধানৰ বাবে ইতিমধ্যে পদক্ষেপ গ্ৰহণ কৰিছে। স্বাধীনতাৰ ৭০ বছৰৰ পিছত প্ৰধানমন্ত্ৰী নৰেন্দ্ৰ মোদী নেতৃত্বাধীন কেন্দ্ৰীয় চৰকাৰে অসমৰ বানপানী আৰু গৰাখহনীয়া



জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

সমস্যার স্থায়ী সমাধানের বাবে আন্তরিকতারে পদক্ষেপ গ্রহণ করিছে বুলিও মুখ্যমন্ত্রীয়ে কয়।

ইয়ার পিছতে মুখ্যমন্ত্রীয়ে আজি বঙাইগাঁও জিলাৰ চলন্তপাৰা চৰকাৰী এম ভি স্কুললৈ গৈ আশ্রয় শিৱিৰত থকা লোকসকলৰ সৈতে মত-বিনিময় কৰে। মুখ্যমন্ত্রীয়ে আশ্রয় শিৱিৰত থকা শিশুসকলৰ সৈতে কথা-বতৰা পতাৰ উপৰি শিৱিৰত যোগান ধৰা খাদ্য সামগ্ৰীসমূহো নিৰীক্ষণ কৰে। ইয়াৰ পিছতে মুখ্যমন্ত্রীয়ে গোৱালপাৰা জিলালৈ আহি গোৱালপাৰা হাইমাদ্রাছা আৰু জয়তুন নেছা ছোৱালী মধ্য ইংৰাজী বিদ্যালয়, নিউ গোৱালপাৰা হাইস্কুললৈ গৈ আশ্রয় শিৱিৰত থকা লোকসকলে লাভ কৰি থকা সাহায্যৰ বুজ লয়।

ইয়াৰ পিছতে গোৱালপাৰা জিলাৰ উপায়ুক্তৰ কাৰ্যালয়ৰ সভাকক্ষত এক বৈঠক অনুষ্ঠিত হয়। বৈঠকত সাম্প্রতিক বানপানী আৰু ক'ভিড-১৯ৰ সন্দৰ্ভত পৰ্যালোচনা কৰা হয়। মুখ্যমন্ত্রীয়ে বৈঠকত উপস্থিত থকা গোৱালপাৰা জিলাৰ বিধায়কসকলক নিজ নিজ সমষ্টিৰ বান সমস্যা সম্পর্কত আলোকপাত কৰিবলৈ কয়। বিধায়কসকলে চৰকাৰী সাহায্যত সম্মতি প্ৰকাশ কৰাৰ লগতে আন আন কেতবোৰ সমস্যাৰ কথাও উল্লেখ কৰে। মুখ্যমন্ত্রীয়ে এই সমস্যাসমূহ সমাধানৰ ক্ষেত্ৰত তৎকালৈ ব্যৱস্থা গ্ৰহণ কৰিবলৈ জিলা উপায়ুক্তক নিৰ্দেশ দিয়ে। বৈঠকত জিলাৰ যুটীয়া স্বাস্থ্য সঞ্চালক গৰাকীয়ে ক'ভিড-১৯ৰ ক্ষেত্ৰত স্বাস্থ্য বিভাগে গ্ৰহণ কৰা পদক্ষেপ সমূহৰ বিষয়ে কয়। মুখ্যমন্ত্রীয়ে জিলা কৃষি বিষয়াগৰাকীক প্ৰধানমন্ত্ৰী ফচল বীমা ঘোজনাৰে সামৰি ল'ব পৰাকৈ কৃষকসকলৰ মাজত জনসচেতনতা গঢ়ি তুলিবলৈও নিৰ্দেশ দিয়ে।

আজিৰ এই বৈঠকতে বানপানীত মৃত্যু হোৱা ব্যক্তিৰ নিকটাঞ্চীয়লৈ ৪ লাখ টকাকৈ এককালীন সাহায্য মুখ্যমন্ত্রীয়ে প্ৰদান কৰে। বৈঠকতে মুখ্যমন্ত্রীয়ে হিতাধিকাৰীসকলৰ মাজত জৰ কাৰ্ড বিতৰণ কৰে।

আজিৰ এই বৈঠকত জলসম্পদ বিভাগৰ মন্ত্ৰী কেশৱ মহন্ত, খাদ্য আৰু অসামৰিক যোগান বিভাগৰ মন্ত্ৰী ফণীভূষণ চৌধুৰী, জিলাখনৰ বিধায়কসকল, উপায়ুক্ত, আৰক্ষী অধীক্ষক আৰু জিলাখনৰ উচ্চপদস্থ বিষয়াসকল উপস্থিত থাকে।

আনহাতে মুখ্যমন্ত্রীয়ে আজি গোৱালপাৰা জিলাৰ কৃষণাই নৈয়ে হাবৰাঘাট, খাৰিজা মাণিকপুৰত উটুৱাই নিয়া দলং আৰু পথছোৱা পৰিদৰ্শন কৰি ক্ষয়-ক্ষতিৰ বুজ লয়।

আনহাতে কালি নিশা মুখ্যমন্ত্রীয়ে বি আৰ পি এল অতিথিশালাত অনুষ্ঠিত এক বৈঠকত চিৰাং আৰু বঙাইগাঁও জিলাৰ ক'ভিড-১৯ সংক্ৰমণৰ শেহতীয়া পৰিস্থিতি তথা সাম্প্রতিক বান পৰিস্থিতিৰ বিতং পৰ্যালোচনা কৰে। এই পৰ্যালোচনামূলক বৈঠকত জলসম্পদ বিভাগৰ মন্ত্ৰী কেশৱ মহন্ত, খাদ্য আৰু অসামৰিক যোগান বিভাগৰ মন্ত্ৰী ফণীভূষণ চৌধুৰী, দুয়োখন জিলাৰ উপায়ুক্ত, আৰক্ষী অধীক্ষকৰ লগতে বিভিন্ন বিভাগৰ উচ্চপদস্থ বিষয়াসকল উপস্থিত থাকে।

পুঁড়েঃ / বংভাঃ
২১/০৭/২০২০